

लाइली बहनों को लूम और चरखे उपलब्ध कराएगी सरकार

प्रशासनिक संवाददाता भोपाल, 26 दिसंबर. हेण्डलूम और हस्तशिल्प से जुड़ी गतिविधियों से अब सरकार महिलाओं को आत्मनिर्भर बनाने की तैयारी में है. अब प्रदेश की लाइली बहनों को लूम और चरखे भी दिये जाएंगे, जिससे कि वे उत्पाद तैयार कर सकें, इसे पहले पायलट प्रोजेक्ट के रूप में चलाया जाएगा.

मुख्यमंत्री डॉ. यादव ने शुक्रवार को कुटीर एवं ग्रामोद्योग विभाग की दो वर्ष की कार्य योजना के संबंध में

सीएम ने कुटीर एवं ग्रामोद्योग विभाग की समीक्षा बैठक में दिये निर्देश

मुख्यमंत्री निवास में बैठक की. इस दौरान उन्होंने इस संबंध में निर्देश दिये. उन्होंने कहा हेण्डलूम और हस्तशिल्प की इन गतिविधियों से स्व-सहायता समूहों और लाइली बहनों को जोड़ते हुए मृगनयनी तथा कुटीर एवं ग्रामोद्योग विभाग के अन्य ब्राण्ड के विक्रय केन्द्रों का विस्तार जिला स्तर तक किया जाए. इन ब्राण्डों की फ्रेंचाइजी भी निजी उद्यमियों और समूहों को प्रदान की जाए. इस



गतिविधियों में निजी पहल को भी प्रोत्साहित किया जाए. प्रदेश के हेण्डलूम और हस्तशिल्प की

सोशल मीडिया के माध्यम से राष्ट्रीय और अंतरराष्ट्रीय मार्केट में प्रस्तुति दर्ज कराई जाए.

इंदौर में होगा साड़ी वॉकथान का आयोजन

मुख्यमंत्री डॉ. यादव ने कहा कि हस्तशिल्प और हेण्डलूम से जुड़े विभाग के ब्राण्ड-मृगनयनी, विंध्या वैली, कबीरा और प्राकृत के उत्पाद मध्यप्रदेश पर्यटन को इकाइयों और प्रदेश के प्रमुख धार्मिक केन्द्रों तथा लोगों में विक्रय के लिए आकर्षक रूप से प्रदर्शित किए जाएं. मुख्यमंत्री डॉ. यादव ने साड़ी पहनने की गौरवशाली परम्परा को प्रोत्साहित करने के लिए इंदौर में हुए साड़ी वॉकथान जैसे आयोजन प्रदेश के अन्य शहरों में करने के निर्देश दिए. मुख्यमंत्री डॉ. यादव ने रेशम उत्पादन गतिविधियों का प्रदेश के अन्य जिलों में विस्तार करने तथा इस गतिविधि में निजी भागीदारी को प्रोत्साहित करने के भी निर्देश दिए. मुख्यमंत्री डॉ. यादव ने कहा कि प्रदेश के

मां अहिल्याबाई को समर्पित साड़ियां तैयार

बैठक में बताया गया कि मां अहिल्यादेवी की 300वीं जयंती के उपलक्ष में महेश्वर के किले पर उकेरे गए डिजाइन के अनुसार मां अहिल्यादेवी को समर्पित 52 डिजाइन की साड़ियां तैयार कराई जा रही हैं. रेशम समृद्धि योजना का विस्तार प्रदेश के सभी जिलों में किया जा रहा है. बैठक में बताया गया कि इंदौर में 7 मार्च को आयोजित साड़ी वॉकथान में 27 हजार महिलाओं द्वारा भागीदारी की गई. कुनो चीता अभयारण्य में विक्रय के लिए प्रदेश की 35 से अधिक क्रॉफ्ट पर चीता थीम पर नए गिफ्ट आइटम बनाए जा रहे हैं.

विभिन्न प्रकार के उत्पादों के जोआई टैग प्राप्त की जानकारी का संकलन एकीकृत रूप से किया जाए. बैठक में बताया गया कि प्रधानमंत्री कार्यालय में अतिथियों को भेंट करने के लिए प्रदेश के हेरिटेज महेश्वरी स्टोल का चयन किया गया है. विभाग द्वारा यह स्टोल विशेष रूप से गॉड पेंटिंग और बेलमेटल से सुसज्जित लकड़ी के बॉक्स में प्रदाय किए जा रहे हैं. इन स्टोल की मांग विदेशी दूतावासों से भी प्राप्त हुई है.

एक नजर में

करापुर में 'सविधान बचाओ' कार्यक्रमों सम्मेलन संपन्न

सागर. जिला सागर की नगर परिषद करापुर में शुक्रवार को कांग्रेस के अनुसूचित जाति विभाग के तत्वावधान में 'सविधान बचाओ' कार्यक्रमों सम्मेलन का आयोजन किया गया. सम्मेलन का उद्देश्य पार्टी कार्यक्रमों को संगठित करना तथा सविधानिक मूल्यों और सामाजिक न्याय के प्रति जागरूकता बढ़ाना रहा. कार्यक्रम का आयोजन अनुसूचित जाति विभाग के प्रदेश उपाध्यक्ष डॉ. हेमंत लारिया ने किया. सम्मेलन में प्रमुख रूप से प्रदेश सचिव एडवोकेट रीतेश रोहित, प्रदेश महासचिव देवदीन अहिरवार एवं राजाराम अहिरवार, ब्लॉक अध्यक्ष (सागर ग्रामीणी) उपस्थित रहे.

महाकौशल एक्सप्रेस पर पथराव करने वाले गिरफ्तार

जबलपुर. निजामुद्दीन के लिए जबलपुर से रवाना हुई महाकौशल एक्सप्रेस के जनरल कोच में हुए पथराव पर आरपीएफ, घमापुर और अधारताल थाने की पुलिस ने संयुक्त रूप से दबिश कर एक आरोपी युवक को पकड़ा है. आरपीएफ के पास इसकी सूचना आई थी. आरपीएफ का दावा है कि इस क्षेत्र में कई बार पथराव के हालात बने हैं, जिससे इस जगह पर सीसीटीवी कैमरे लगाए जाएंगे. आरपीएफ इन्वेस्टिगटिव राजीव खारबे ने बताया कि रेल मंत्रालय से 18-30 पर महाकौशल एक्सप्रेस पर पथराव किए जाने की सूचना मिली थी. सूचना मिलते ही आरपीएफ टीम सहित घमापुर और अधारताल पुलिस मौके पर पहुंच गई थी.



छाया घना कोहरा, 200 मीटर तक सीमित रही विजिबिलिटी

भोपाल, 26 दिसंबर. मध्य प्रदेश के उत्तरी हिस्से में सर्दी ने जोर पकड़ लिया है. ग्वालियर, चंबल, रीवा, सागर रोड और जबलपुर संभाग के कई जिलों में शुक्रवार सुबह घना कोहरा छाया रहा.

कई इलाकों में विजिबिलिटी केवल 200 से 500 मीटर तक सीमित रही, जिससे सड़क पर चलने वाले वाहन दिन में भी हेडलाइट जलाने को मजबूर रहे. मौसम विभाग के अनुसार, प्रदेश के 25 से अधिक शहरों में पारा 10 डिग्री से नीचे दर्ज किया गया. मौसम विभाग ने संकेत दिए हैं कि ठंड से फ्लिहाल राहत नहीं

मिलने वाली. 27 दिसंबर को पश्चिमी हिमालयी क्षेत्र में नया पश्चिमी विक्षोभ सक्रिय होगा, जिसका असर अगले 2-3 दिन में मध्य प्रदेश पर दिखाई देगा. इसका मतलब है कि नए साल की शुरुआत कड़ाके की ठंड और सर्द हवाओं के साथ होगी.

मौसम के प्रेक्षण के अनुसार, पिछले 24 घंटों में प्रदेश के सभी संभागों में मौसम मुख्यतः शुष्क रहा. अधिकतम तापमान उज्जैन और रीवा संभागों में सामान्य से 1.8एच से 2.3एच कम रहे, जबकि न्यूनतम तापमान भोपाल और उज्जैन संभागों में सामान्य से 1.7एच से 2.5एच तक कम दर्ज किया गया.

उत्तर-पूर्व भारत के ऊपर मध्य समुद्र तल से 12.6 किमी ऊँचाई पर 232 किमी/घंटा की गति से उष्ण पश्चिमी जेट स्ट्रीम हवाएँ बह रही हैं. मौसम विशेषज्ञों का कहना है कि मध्य शोभमंडलीय पश्चिमी हवाओं में एक नया पश्चिमी विक्षोभ 30 दिसंबर से पश्चिमी हिमालयी क्षेत्र को प्रभावित कर सकता है. इसके प्रभाव से प्रदेश में तापमान में और गिरावट आने की संभावना है. विशेष रूप से घना कोहरा ग्वालियर, दतिया, भिंड, सिंगरीली, खींची, रीवा, मऊगंज, सतना, अनुपपुर, शहडोल, उमरिया, पन्ना, छतरपुर, टीकगढ़, निवाडी और मेहर जैसे जिलों में देखा गया. यात्रियों और सड़क पर चल रहे वाहन चालकों को अतिरिक्त सावधानी बरतने की सलाह दी गई है.

आज सतना को 652.54 करोड़ लागत के विकास कार्यों की देंगे सौगात

भोपाल. मुख्यमंत्री डॉ. मोहन यादव 27 दिसंबर को सतना जिले को 652 करोड़ 54 लाख रूपये लागत के विकास कार्यों की सौगात देंगे. मुख्यमंत्री डॉ. यादव सतना शहर में 31 करोड़ 15 लाख रूपये की लागत से नवनिर्मित अंतरराज्यीय बस टर्मिनल और 8 करोड़ 39 लाख रूपये लागत के नवनिर्मित ध्वारी क्रिकेट स्टेडियम का लोकार्पण करेंगे. मुख्यमंत्री डॉ. यादव आईएसबीटी सतना में आयोजित कार्यक्रम में सतना शहर के 168 लाख 33 हजार रूपये लागत के 6 कार्यों का लोकार्पण और 484 करोड़ 21 लाख रूपये लागत के 6 विकास कार्यों का भूमिपूजन भी करेंगे.

महंत मोहन भारती को मिली धमकी

पंचदशनाम जूना अखाड़े के राष्ट्रीय अध्यक्ष हैं मोहन भारती

उज्जैन, 26 दिसंबर. पंचदशनाम जूना अखाड़े के राष्ट्रीय अध्यक्ष को सोशल मीडिया व्हाट्सएप पर धमकी का मामला सामने आया है.

धमकी देने वाले ने महंत को मैसेज में लिखा कि नीचे तो तुम भगवान से मिल लिए ऊपर अब अल्लाह से मिलवाएंगे. तुम्हारी मौत तय है. मामले की शिकायत पुलिस और साइबर सेल को दर्ज कराई गई है. जिस नंबर से मैसेज भेजा गया है उसका पता लगाया जा रहा है. वाराणसी हनुमान घाट

मण्डला में 65 लाख की धोखाधड़ी उजागर ईओडब्ल्यू की कार्रवाई, जिला सहकारी बैंक भी आया लपेटे में

मण्डला, 26 दिसंबर. जिला सहकारी केन्द्रीय बैंक मर्यादित मण्डला एवं अल्प बचत साख सहकारी समिति मण्डला में गंभीर वित्तीय अनियमितताओं का बड़ा मामला सामने आया है.

आर्थिक अपराध प्रकोष्ठ (ईओडब्ल्यू) जबलपुर ने मामले में अपराध क्रमांक 168/2025 दर्ज कर चार पदाधिकारियों के विरुद्ध आपराधिक प्रकरण पंजीबद्ध किया है। आरोप है कि ऋण उप समिति की बैठक में अस्वीकृत प्रकरण के दस्तावेजों से 'अ' हटाकर उसे स्वीकृत दर्शाया गया और 65 लाख रूपये की अल्प



अकृषि ऋण साख सीमा अवैधानिक रूप से मंजूर कर बैंक को भारी आर्थिक हानि पहुंचाई गई। ईओडब्ल्यू को प्राप्त शिकायत में बताया गया था कि अल्प बचत साख सहकारी समिति मर्यादित मण्डला द्वारा अमानतदारों की राशि वापस नहीं की जा रही, अनुचित ऋण स्वीकृतियां दी जा

क्रिडो निवेश के नाम पर ठगे 8 लाख

इंदौर. सोशल मीडिया पर हुई दोस्ती ने एक युवक को संगठित साइबर ठगी का शिकार बना दिया. करीब एक महीने तक बातचीत कर भरोसा जीतने के बाद ठगों ने क्रिडो करेसी में निवेश का लालच दिया और अलग अलग खातों में लाखों रुपए ट्रांसफर करवा लिए. ठगी का शक होते ही आरोपियों ने पीडित का ऑनलाइन ट्रैडिंग अकाउंट फ्रीज कर दिया. राजेन्द्र नगर थाना प्रभारी राजेन्द्र बिरथरे ने बताया कि पुलिस ने शिव सागर कॉलोनी निवासी नीरज भागवत की शिकायत पर सुनीता कुमारी सहित अन्य अज्ञात खाताधारकों के खिलाफ प्रकरण दर्ज कर जांच शुरू कर दी है. पुलिस को दी शिकायत में नीरज ने बताया कि वह निजी कंपनी में नौकरी करता है.

रही हैं तथा वसूली में घोर बैठक में समिति पर 38 लाख रुपये का ओवरड्यू (बकाया) होने के कारण प्रकरण को अस्वीकृत किया गया था।

मण्डला की ऋण उप समिति की लापरवाही के साथ गंभीर वित्तीय अनियमितताएं की गई हैं।

मण्डला की ऋण उप समिति की लापरवाही के साथ गंभीर वित्तीय अनियमितताएं की गई हैं। जांच में खुलासा हुआ कि 08.11.2011 को जिला सहकारी केन्द्रीय बैंक

मण्डला की ऋण उप समिति की लापरवाही के साथ गंभीर वित्तीय अनियमितताएं की गई हैं। जांच में खुलासा हुआ कि 08.11.2011 को जिला सहकारी केन्द्रीय बैंक

नई रेल किराया तालिका लागू, मामूली वृद्धि

भोपाल, 26 दिसंबर. भारतीय रेल ने यात्रियों की सुविधा और परिचालन आवश्यकताओं को ध्यान में रखते हुए नई किराया तालिका लागू कर दी है। यह संशोधित व्यवस्था 26 दिसंबर 2025 से प्रभावी होगी।

नई तालिका के अनुसार उपनगरीय सेवाओं और मासिक सीजन टिकट में कोई वृद्धि नहीं की गई है। सामान्य श्रेणी में 215 किलोमीटर तक की यात्रा के किराए यथावत रखे गए हैं, ताकि दैनिक और अल्प दूरी के यात्रियों पर कोई अतिरिक्त भार न पड़े। 215 किलोमीटर से अधिक दूरी की यात्रा पर केवल 1 पैसा प्रति



किलोमीटर की मामूली वृद्धि की गई है। मेल और एक्सप्रेस ट्रेनों में नॉन एसी और एसी श्रेणियों दोनों में 2 पैसे प्रति किलोमीटर की सीमित बढ़ोतरी लागू होगी। इसके अनुसार, नॉन एसी कोच में 500 किलोमीटर की यात्रा करने वाले यात्रियों को केवल लगभग 10 रुपये अतिरिक्त देने होंगे। इस बदलाव के परिणामस्वरूप किराया वृद्धि संतुलित और आम यात्रियों के लिए किफायती बनी रहेगी।

शिखा जोशी को अटल बिहारी वाजपेयी पुरस्कार

भोपाल, 26 दिसंबर. अटल फाउंडेशन द्वारा नई दिल्ली के न्यू महाराष्ट्र सदन में अटल 2025 एवं अटल सम्मान समारोह 2025 का भव्य आयोजन किया गया.

यह समारोह भारत रत्न एवं पूर्व प्रधानमंत्री स्व. अटल बिहारी वाजपेयी की विचारधारा, लोकतांत्रिक मूल्यों और राष्ट्र सेवा की विरासत को समर्पित रहा.

इस अवसर पर मध्यप्रदेश के पूर्व मुख्यमंत्री स्व. कैलाश चंद्र जोशी की बहु शिखा जोशी को उनके सामाजिक एवं सार्वजनिक योगदान के लिए प्रतिष्ठित अटल बिहारी वाजपेयी पुरस्कार से सम्मानित किया गया. यह सम्मान जोशी परिवार को सार्वजनिक सेवा

पूर्व सीएम की बहु शिखा जोशी का सम्मान



की परंपरा के साथ-साथ समकालीन भारत में महिलाओं की सशक्त भूमिका को भी रेखांकित करता है. समारोह में केंद्रीय कृषि एवं किसान कल्याण राज्य मंत्री भारीरथ चौधरी मुख्य अतिथि के रूप में उपस्थित रहे और उन्होंने

अटल पुरस्कार 2025 प्रदान किए. अपने संबोधन में उन्होंने ग्रामीण विकास, कृषि उन्नयन और सामाजिक समरसता के क्षेत्र में अटल बिहारी वाजपेयी के दृष्टिकोण की वर्तमान प्रासंगिकता पर प्रकाश डाला.

शिखा जोशी जैसी विभूतियों को सम्मानित कर अटल फाउंडेशन ने नैतिक सार्वजनिक जीवन, समाज सेवा और रचनात्मक राजनीति के मूल्यों के प्रति अपनी प्रतिबद्धता को दोहराया, जिनका प्रतीक अटल बिहारी वाजपेयी भारत और विश्व मंच पर रहे हैं। कार्यक्रम में संसद सदस्य गीता शाक्य, विभिन्न जनप्रतिनिधि, सामाजिक कार्यकर्ता एवं पुरस्कार विजेता उपस्थित रहे। साथ ही संयुक्त राष्ट्र में विश्व शांति के राजदूत डॉ. परविंदर की उपस्थिति ने समारोह को अंतरराष्ट्रीय एवं मानवीय दृष्टिकोण प्रदान किया।

क्रेडिट सोसायटी पर मंत्री सारंग का सख्त एक्शन

भोपाल. अशोकनगर में सट्टा संचालन और अवैध आर्थिक गतिविधियों के आरोपी आज्ञाद खान से जुड़ी क्रेडिट को-ऑपरेटिव सोसायटी पर सहकारिता मंत्री विश्वास कैलाश सारंग ने कड़ा कदम उठाया है। मंत्री सारंग ने केजीएन साख सहकारी संस्था मर्यादित, वार्ड क्रमांक 10, अशोकनगर के सभी वित्तीय लेनदेन तत्काल प्रभाव से बंद करने के निर्देश दिए हैं। मंत्री ने प्रशासन को मामले की गहन और निष्पक्ष जांच करने के निर्देश देते हुए सात दिनों के भीतर रिपोर्ट प्रस्तुत करने को कहा है। उन्होंने स्पष्ट किया कि जांच में यदि किसी भी स्तर पर अनियमितता या अवैध गतिविधियों की पुष्टि होती है, तो दोनों के खिलाफ सख्त कार्रवाई की जाएगी।

देवरी में मतदान के लिए कार्यक्रम जारी

भोपाल. राज्य निर्वाचन आयोग की ओर से नगरपालिका परिषद देवरी, जिला सागर के अध्यक्ष को अपने पद से वापस बुलाने के संबंध में निर्वाचन कार्यक्रम घोषित कर दिया गया है। मतदान 19 जनवरी को सुबह 7 से शाम 5

बजे तक होगा। राज्य निर्वाचन आयोग के सचिव दीपक सिंह के अनुसार निर्वाचन की सूचना का प्रकाशन 29 दिसंबर को होगा। इसी दिन प्रतीकों का आवंटन भी किया जायेगा। मतदान 19 जनवरी को होगा। मतगणना तथा निर्वाचन

परिणामों की घोषणा 21 जनवरी को सुबह 9 बजे से की जायेगी। सचिव ने बताया है कि निर्वाचन कार्यक्रम की घोषणा के साथ ही नगरपालिका परिषद देवरी के नगरीय क्षेत्र पर आदर्श आचरण संहिता प्रभावी हो गयी है।

बैठक मतदाता सूची में अनियमितताओं का आरोप

कांग्रेस ने तय की संगठन सुदृढीकरण की रूपरेखा

विशेष संवाददाता भोपाल, 26 दिसंबर. मध्य प्रदेश कांग्रेस ने शुक्रवार को प्रदेश कांग्रेस मुख्यालय में प्रदेश कार्यकारिणी की विस्तारित बैठक आयोजित की। बैठक में संगठन को जमीनी स्तर पर मजबूत करने, जनसंपर्क को व्यापक बनाने तथा आने वाले वर्षों की राजनीतिक रणनीति को धार देने पर विस्तृत मंथन हुआ।

उच्चस्तरीय बैठक में प्रदेश प्रभारी हरीश चौधरी, पूर्व मुख्यमंत्री दिग्विजय सिंह, प्रदेश कांग्रेस अध्यक्ष जीतू पटवारी, नेता प्रतिपक्ष उमंग सिंघार सहित वरिष्ठ



नेता, सांसद, विधायक, पदाधिकारी तथा विभिन्न विभागों और अग्रणी संगठनों के प्रमुख उपस्थित रहे। बैठक के बाद संयुक्त पत्रकार वार्ता में हरीश चौधरी और जीतू पटवारी ने विचार-विमर्श को ऐतिहासिक

बताते हुए कहा कि गांव और वार्ड स्तर से संगठन को सुदृढ करने के लिए अहम निर्णय लिए गए हैं। चौधरी ने कहा कि प्रदेश कांग्रेस अध्यक्ष जीतू पटवारी और नेता प्रतिपक्ष उमंग सिंघार के दो वर्षीय कार्यकाल की सर्वसम्मति से

पटवारी ने 2023 विधानसभा चुनावों का हवाला देते हुए आरोप लगाया कि लगभग 60 विधानसभा क्षेत्रों में एसआईआर के दौरान हटाए गए मतदाताओं की संख्या भाजपा की जीत के अंतर से अधिक थी। उन्होंने कहा कि कांग्रेस कार्यकर्ता और बूथ स्तर के एजेंट मतदाता सूचियों का गहन सत्यापन करेंगे ताकि प्रभावित मतदाताओं को न्याय मिल सके।

सराहना की गई। जनसंपर्क कार्यक्रम तथा पंचायत और वार्ड समितियों के गठन पर भी विस्तृत चर्चा हुई।

जिला अध्यक्षों का चयन अनेक नेता चिंतित

बैठक में वरिष्ठ कांग्रेस नेताओं ने जिला अध्यक्षों के चयन प्रक्रिया को लेकर असंतोष व्यक्त किया। चिंता संगठनात्मक कार्यपाली को मजबूत करने और व्यापक परामर्श सुनिश्चित करने के उद्देश्य से व्यक्त की गयी। इस संबंध में जब प्रदेश कांग्रेस कमेटी के मीडिया विभाग अध्यक्ष डॉ. मुकेश नायक से संपर्क किया तो उन्होंने कहा कांग्रेस संगठनात्मक मामलों में हमेशा लोकतांत्रिक परंपरा का पालन करती आई है।

नव भारत

श्री प्रफुल्ल कुमार माहेश्वरी नवभारत चैरीटेबल ट्रस्ट द्वारा छत्र छत्राएँ एवं सभी आयु वर्ग के लिए फ्री कम्प्यूटर प्रशिक्षण आवेदन करें

मो. 7772991010 इस WhatsApp No.

या नवभारत प्रेस में जमा करें समय 10 से 5 के बीच में पता- 3 इंदिरा प्रेस कॉम्प्लेक्स रामगोपाल माहेश्वरी मार्ग जोन 1 एम.पी. नगर भोपाल